

śrīh
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hr̥di ||

|| śrīhayagrīvāṣṭottaraśatanāmastotram ||

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ

॥ śrīhayagrīvāṣṭottaraśatanāmastotram ॥

śṛṅvantu ṛṣayah sarve hayasyāṣṭottaram śatam |
hayagrīvo mahāviṣṇuḥ keśavo madhusūdanah || 1 ||

govindah puṇḍarīkākṣo viṣṇurviśvambharo hariḥ |
ādityah sarvavāgīśah sarvādhārah sanātanaḥ || 2 ||

nirādhāro nirākāro nirīśo nirupadravaḥ |
nirañjano niṣkalaṅko nityatrpto nirāmayaḥ || 3 ||

cidānandamayah sākṣī śaraṇyah sarvadāyakah |
śrīmān lokatrayādhīśah śivah sārasvatapradah || 4 ||

vedodhartā vedanidhirvedavedyah prabhūttamah |
pūrṇah pūrayitā puṇyah puṇyakīrtiḥ parātparah || 5 ||

paramātmā parajyotiḥ pareśah pārakah parah |
sarvavedātmako vidvān vedavedāntapāragah || 6 ||

sakalopaniṣadvedyo niṣkalah sarvaśāstrakṛt |
akṣamālājñānamudrāyuktahasto varapradah || 7 ||

purāṇah puruṣaśreṣṭhah śaraṇyah parameśvarah |
śānto dānto jītakrodho jītamītro jaganmayah || 8 ||

janmamṛtyuharo jīvo jayado jāḍyanāśanaḥ |
japapriyo japastutyō jāpakapriyakṛt prabhuh || 9 ||

vimalo viśvarūpaśca viśvagoptā vidhistutaḥ |
vidhīndraśivasamstutyah śāntidah kṣāntipāragah || 10 ||

śreyahpradah śrutimayah śreyasāṃpatirīśvarah |
acyuto'nantarūpaśca prāṇadah pṛthivīpatiḥ || 11 ||

avyakto vyaktarūpaśca sarvasākṣī tamoharah |
ajñānanāśako jñānī pūrṇacandrasamaprabhaḥ || 12 ||

*jñānado vākpatiryogī yogīśaḥ sarvakāmadaḥ |
mahāyogī mahāmaunī maunīśaḥ śreyasāṃpatiḥ || 13 ||*

*haṃsaḥ paramahaṃsaśca viśvagoptā virāṭ svarāṭ |
śuddhasphaṭikasaṅkāśo jaṭāmaṇḍalasaṃyutaḥ || 14 ||*

*ādīmadhyāntarahitaḥ sarvavāgīśvareśvaraḥ |
nāmnāmaṣṭottaraśataṃ hayagrīvasya yaḥ paṭhet || 15 ||*

*vedavedāṅgavedāntaśāstrāṅgāṃ pāragaḥ kavīḥ |
vācaspatisamo buddhyā sarvavidyāviśāradaḥ || 16 ||*

*mahadaiśvaryamāsādya kalatrāṅgi ca putrakān |
avāpya sakalān bhogān ante haripadaṃ vrajet || 17 ||*

*|| iti parāśarapurāṇe agastyanārada saṃvāde
hayagrīvāṣṭottaraśatanāmastotram saṃpūrṇam ||*